

AVVIŻI

1. Il-Laqgħat ta' Talb li jmiss se jsiru kif ġej:
Il-Hadd 7 ta' Jannar 2001 fit-3.00 p.m.
Il-Hadd 21 ta' Jannar 2001 fit-3.00 p.m.
Il-Hadd 4 ta' Frar 2001 fit-3.30 p.m.
Il-Hadd 18 ta' Frar 2001 fit-3.30 p.m.
Il-Hadd 4 ta' Marzu 2001 fit-4.00 p.m.
Il-Hadd 18 ta' Marzu 2001 fit-4.00 p.m.
Il-Hadd 1 ta' April 2001 fit-5.30 p.m.
Il-Hadd 15 ta' April 2001 fit-5.30 p.m.

Ikun hemm trasport mill-pjazza tas-Siġġiewi għall-Girgenti li jitlaq kwarta gabel il-hin tal-laqgħa.

2. Dawk li qalghu xi grazzja huma mhegġa li jiktbulna l-grazzja u jaghtuna kemm jistgħu dettalja dwarha. Tinsewx tiktbu isimkom, l-indirizz u n-numru tat-telefon. Jekk ma tkunux tridu li jidher isimkom fuq il-fuljett dan ma jiġix ippubblikat.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri c/o 16, St. James Street, Siġġiewi.
4. Min hu interessat li jkun jaf aktar dwar il-ġrajjet tal-Girgenti infakkrum li matul is-snin ġew ippubblikati seba' kotba bil-Malti kif ukoll bl-Ingliż. Dawn il-kotba jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
Internett address: <http://www.elanguet.com/girgenti/>
5. Nhar is-Sibt, 28 ta' Ottubru 2000, jahbat ir-raba' Anniversarju tal-mewt ta' Ġuża Mifsud, fundatriċi tal-Moviment Madonna tal-Konsagrazzjoni. Ser tiġi ċelebrata quddiesha b' suffraġju għal ruhha fil-knisja Arcipretali tas-Siġġiewi, dak inhar stess fil-5.15 p.m.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 44

OTTUBRU 2000

JITQASSAM BLA HLAS

ĠUŻA MIFSUD ERBA' SNIN MINN MEWTHA



Digà għaddew erba' snin mill-mewt ta' Ġuża Mifsud li ġrat fit-28 ta' Ottubru 1996. Qisu l-bierah u bir-raġun, għax ahna li konna nafuha ghadna nhossuha magħna l-hin kollu. Għal min ma jafx kif sehhet il-mewt tagħha u ma kienx preżenti għall-funeral, ser ingib fil-qosor il-ġrajjet ta' dawk il-jiem: jiem ta' niket għalina iżda ta' ferh u glorja għal-ghaziza Ġuża.

Nhar it-28 ta' Ottubru 1996, Ġuża għarfet li kien wasal iż-żmien li ma tistax tibqa' d-dar wahedha għax sahhitha kienet marret lura hafna. Fil-fatt meta xil-11.30 a.m., jiena ċempiltilha biex nara kif inhi, Ġuża wegħbitni li tinsab batuta hafna. Talbitni nċempel lill-Perit Philip Azzopardi, President tal-Kumitat biex dan iċempel lil *Little Sisters of the Poor* sabiex tingabar magħhom. Meta dan qabel xejn reġa' ċempel lil Ġuża, din qaltli wkoll biex iċempel lil Lourdes Axisa sabiex din tmur tghina ftit. Lourdes talbet lil Philip iċempel lili halli mmur għand Ġuża jien ukoll.

Meta jiena wasalt għand Ġuża għal habta ta' nofsinhr u hamsa sibt lil Ġuża fuq fil-kamra tas-sodda qegħda hi stess titkellem bit-telefon ma' Mother Mary tal-*Little Sisters of the Poor*. Meta qatgħu, Ġuża qagħdet ftit hin iehor, flimkien miegħi, u Lourdes marret id-dar issajjar ftit brodu għal Ġuża fuq talba tagħha stess. Għall-habta tas-2.00 p.m., Ġuża nizlet minn fuq u qagħdet fuq il-pultruna hdejn l-artal tal-

Madonna. Xis-2.30 p.m. waslet it-telefonata li kkonfermat li l-*Little Sisters* kellhom kollox lest biex jilqghu lil Ġuża.

Jiena bdejt incempel lill-qraba ta' Ġuża biex navzhom li Ġuża kienet sejra mal-*Little Sisters*. Sibt id-dar lin-neputija minnhom, Miriam Farrugia li qaltli li dalwaqt tasal wasla s'ghand zijitha. Ġuża bdiet tghidli fejn qeghdin l-affarijiet li kienet ser tiegħu magħha, inkluzi żewġ inkwadri tal-Madonna, wiehed għall-kamra tagħha u iehor għas-*Sisters*. Sadanittant waslu kemm Lourdes u anke Miriam.

Għat-3.30 p.m. Ġuża marret fir-remissa (kamra fil-ġenb) filwaqt li jiena, Lourdes u Miriam konna fil-kċina. Smajna hoss, u meta dhalna fir-remissa sibna lil Ġuża ma' l-art mitlufa minn sensiha. Meta giet f'tagħha tellgħajnieha fuq is-sodda u fil-frattemp ċempilna għall-ambulanza u t-tabib tagħha. Meta wasa Dr. Fenech, dan qalilna biex infittxu nġibu qassis, għax Ġuża kienet fl-ahhar mument. Il-qassis, Dun Danjel Schembri lahaqha meta kienet qeghda tiehu l-ahhar nifsijiet. Giet iċċertifikata mejta fl-3.45 p.m. u l-kawża tal-mewt giet ddikjarata bhala "*Cerebral Embolism*".

Flimkien mat-thejjijiet normali tal-funeral intalab ukoll permess lill-Arċipriet Fr. Richard Borg sabiex Ġuża l-ghada tkun esposta fil-kappella ta' San Ġwann li hemm fil-pjazza tas-Sigġiewi. Fil-fatt hekk gara bil-permess ta' l-Arċisqof Mons. G. Mercieca.

Hafna nies attendew kemm it-Tlieta kif ukoll l-Erbgħa. Il-Korteo lejn il-Knisja Arċipretali tas-Sigġiewi telaq fit-8.30 a.m. u fid-9.00 a.m. bdiet il-quddiesa ikkonċelebrata minn Mons. Carmelo Xuereb, Vigarju Emeritus, flimkien ma sittax-il saċerdot iehor.

Waqt l-omelija, Mons. Carmelo Xuereb qal hekk: "Meta nhar it-Tnejn li għadda, 28 ta' dan ix-xahar waslitli l-ahbar tal-mewt ta' ohtna Ġuża, dlonk ġieni quddiemi l-kwadru li jinsab fil-Kurja ta' l-Arċisqof fil-kappella ta' San Kalċedonju impinġi minn Antonio Favrey, wiehed mill-pitturi kbar li kien hawn hawn Malta, pittura li tirrappreżenta l-mewt tal-patrijarka San Ġużepp. Pittura li turi s-serenità, il-kalma li biha San Ġużepp għadda minn din id-dinja għall-ohra, min-naha Ġesù u min-naha l-ohra l-Gran Verġni Marija. U dan il-kwadru ġieni quddiemi għaliex hekk hija l-mewt tal-qaddisin. Il-mewt tal-qaddisin hija serena, hija kalma, hija fil-paċi, jafu li ser imorru f'dar il-Missier tas-sema għaliex ahna ma għandniex għamara hawn li tibqa' għal dejjem imma ahna pajżani tas-sema pajjiżna ...

"Ġuża kompliet sa l-ahhar bis-serenità kollha tistenna l-ġurnata li fiha, il-mument li fih kellu l-Mulej isejjilha għal hdanu, tant li dik il-ġurnata stess filgħodu kienet qeghda tifhem illi s-sahha qeghda thalliha bil-mod il-mod, li ma kienx iżjed il-mument li tibqa' wahedha u kienet qeghda tipproġetta biex tmur f'dar ta' l-anzjani, u proprju meta kienet qeghda tipproġetta biex tmur f'dar ta' l-anzjani qisu l-Mulej riedha tibqa' f'darha, proprju meta ser tmur il-Mulej sejjilha għal hdanu, imma hi laqgħet il-mewt bl-akbar serenità, u hija haġa ovvja, għaliex Ġuża ma

kellhiex rabtiet mad-dinja. Il-qaddisin ma jkollhomx rabtiet mad-dinja, m'hu ser ihallu xejn warajhom ...

"Imma rridu jew ma rridux meta tiġi l-mewt, meta tiġi biex tahsadna minn din il-hajja, ahna rridu nbaxxu rasna għall-ordni tagħha. Għalhekk il-qalb tagħna rridu noqogħdu attenti li ma nhalluha tintrabat ma' xejn, tintrabat ma' Alla, tintrabat mal-Madonna u dawn ir-rabtiet li kellha Ġuża, ir-rabta ma' Alla. Niftakar li madwar tlettax-il sena ilu fis-sena 1987, kont Vigarju l-Kurja, Ġuża giet flimkien ma' Monsinjor Grima biex tarani u biex naturalment nagħti s-siġill ufficijali tad-dehriet li kellha mill-Madonna, li kienet tallega li kellha mill-Madonna. Dan ma stajtx naghmlu jien, dan ma tistax tagħmlu l-Knisja. Il-Knisja l-proċedura tagħha hija proċedura ta' eżami rqiġ, ta' eżami fin qabel ma tasal għad-deċiżjonijiet tagħha. Però, jiena għeditliha biex tkompli tkabbar in-numru ta' dawk l-erwieh li jridu jitqaddsu, jersqu lejn Ġesù permezz ta' Marija Santissima. Harget hi u kellimni Mons. Grima wahdi u qalli: 'Inni hafna niddirġi erwieh, imma ruh mistika bħalma kienet ta' Ġuża, bħalma hi ta' Ġuża qatt ma ltqajt magħha.' Kellu din l-idea sublimi ta' din ir-ruh marbuta intimament ma' Alla, marbuta kompletament u intimament mal-Mulej ...

"Bħalma kellha rabta kbira ma' Ġesù, Ġuża kellha rabta kbira ma' Ommna Marija Santissima, u lkoll ahna xhieda ta' kemm mexxiet id-devozzjoni, ta' kemm habirket biex l-erwieh jikkonsagrw irwiehhom lill-Marija Santissima u permezz tal-Madonna lil Ġesù, għaliex dan huwa t-tagħlim tal-Knisja, *ad Jesum per Mariam*, għal għand Ġesù permezz tal-Madonna.

Illum ċerti li tinsab hdejn il-Madonna. J'Alla tiġi l-ġurnata li flimkien, bhal Ġuża, għaliex inkunu habbejna lil Marija Santissima ninghaqdu magħha u mal-qaddisin fis-sema, fejn Alla l-imbierik ikun il-felicità tal-qalb tagħna għal dejjem. Hekk ikun."

Ġuża giet midfuna f'qabar għaliha (nru. 265) fiċ-Ċimiterju tal-Madonna tal-Karmnu fis-Sigġiewi.

F'dawn l-erba' snin is-siġra li hawlet Ġuża kompliet tagħti l-frott. Il-laqgħat ta' talb li kienu jiġu organizzati l-Girgenti minn Ġuża baqgħu isiru b'mod regolari. Huwa ta' nkoragġiment kbir li n-nies baqgħu jattendu dawn il-laqgħat u li kull ma jmur l-attendenza dejjem qed tiżdied. Dan huwa sinjal tajjeb għaliex kull min kien u għadu jitle' l-Girgenti ma kienx jagħmel dan għal Ġuża imma verament biex jagħti tifhir lil Alla permezz tal-Madonna. Hafna nies jitolgħu jifthu qalbhom mal-Madonna sabiex tinterċedi għalihom mal-Mulej u taqlagħlhom il-grazzji li jkollhom b'zonn, grazzji kemm materjali kif ukol spiritwali.

Bħalma f'hajjitha kienet titlob hafna għalina jiena ninsab ċerta li hi qeghda tkompli titlob sabiex, barra li naqilgħu l-grazzji li għandna b'zonn f'din id-dinja u nakkwistaw postna fil-Ġenna, il-messaġġ tal-Girgenti jkompli dejjem aktar jinxtered u jhalli l-frott mad-dinja kollha.

Sylvana Spiteri LL.D

OTTUBRU – IX-XAHAR TAR-RUŻARJU

(Siltiet mid-diskorsi ta' Ġuża Mifsud)

Issa li qeghdin fix-xahar qaddis u sabih ta' Ottubru, nghidilkom li f'kollox ghandna ngibu quddiem ghajnejna l-imhabba tal-Kbir Alla, ta' Ġesù u tal-Madonna. Ahna dejjem fid-dover li nitolbu lill-Mulej u lill-Madonna imma f'dan ix-xahar ghandna bżonn li nitolbu hafna u hafna.

Nitolbu lill-Mulej Ġesù u lill-Madonna biex tressaqna aktar lejn is-sema pajjiżna. Ix-xahar ta' Ottubru huwa verament tal-Madonna, ix-xahar tar-rużarju u ma ghandniex f'dan ix-xahar nikkontentaw biss b'hames posti tar-rużarju. Jekk jista' jkun nghidu anke r-rużarju tal-ferh, tat-tbatija u tal-glorja kuljum.

NOVEMBRU – IX-XAHAR TA' L-ERWIEH

(Siltiet mid-diskorsi ta' Ġuża Mifsud)

... nippreparaw ghal dan ix-xahar qaddis u kbir li ġej, ix-xahar ta' Novembru. Hemm il-festa tal-qaddisin kollha u mbaghad hemm l-ghid ta' l-imwiet li dawn l-erwieh qeghdin jippurifikaw l-ghemil taghhom, il-htijiet taghhom, biex imorru fis-sema pajjiżhom. Dawna l-erwieh kollha rawh lill-Mulej Ġesù Imhallel biex jaghmel gustizzja minnhom. Min jaf kemm hniena ghamel ma' dawn l-erwieh kemm Hu u kemm l-Omm Tieghu Marija minhabba dik id-devozzjoni li kellhom lejn il-Madonna rigward tar-rużarju u tal-quddies. Meta kienu hajjin kienu jmorru ghal dak il-quddies qaddis u sabih li bih huma tqaddsu. Min jaf il-Mulej Ġesù meta deher ta' Mhallel fuqhom daww l-erwieh tal-purgatorju, kemm tahom bxajjar sbieh ta' dak il-quddies speċjalment waqt il-konsagrazzjoni tas-sacerdot li jikkonsagra l-ostji biex imbaghad imorru jitqarbnu. Min jaf kemm kienu jirċevuh eżatt lil Ġesù ta' l-Ewkaristija! U ghalhekk dan ix-xahar ta' Novembru huwa xahar imbierek, ghaliex huwa ix-xahar tal-qaddisin kollha u x-xahar ta' l-ghid ta' l-imwiet. Dan ix-xahar huwa imbierek ghall-erwieh ghax kulhadd jitlob ghall-erwieh tal-purgatorju ...

DIJKARAZZJONI: *Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.*

GRAZZI MAQLUGHA

1. Ritienne mill-Gudja kitbet hekk:

Jiena Ritienne qed nikteb biex niringrazzja lill-Madonna tal-Konsagrazzjoni u l-interċessjoni ta' Ġuża Mifsud ta' dak kollu illi ghamlu mieghi f'disa' xhur tqala. Kelli tqala tajba hafna u hlas tajjeb, niringrazzjahom minn qiegh qalbi. Kelli tifel li ha nsemmieh Aidan Luke. Ringrazzjament jasal ukoll minghand missier Aidan Luke, Jean Pierre. Ahna devoti hafna tal-Madonna. Naghlaq billi nheggeg lil kulhadd biex dejjem jitolbu lill-Madonna u lil binha Ġesù flimkien ma' San Ġużep u l-qaddisin l-oħra. Grazzi omni Marija.

2. N.N. miż-Żurrieq kitbet dawn il-grazzji li qalghet minghand Alla bl-interċessjoni tal-Madonna tal-Konsagrazzjoni:

Waqt quddiesa privata li kienet saret fid-dar ta' Ġuża, ohti kienet qalet lil Ġuża biex tilob ghal oħta l-oħra ghax ghandha bżonn it-talb. L-ghada ta' din il-quddiesa irċevejna r-rizultat tal-biopsy li ohti kienet ghamlet xi tliet gimghat qabel. Irrizulta li kienet marida b'ċertu tip ta' cancer u li kellha tmur tiehu l-kimoterapija. Wara t-tielet gimgha li ohti bdiet taghmel il-kimoterapija marret ghand Ġuża u meta ohti l-marida qaltilha biex titlob ghalha, Ġuża wegħitha li m'ghandha xejn. Infatti wara li hadet il-minimu ta' l-injezzjonijiet tal-kimoterapija, ohti ghamlet progress kbir u llum hija mfejqa. Grazzi Mulej, grazzi Marija.

Wahda mill-membri tal-familja tieghi kellha felula fuq imnehirha. Jiena għeditilha biex taghmel ftit ilma tal-Madonna tal-Girgenti iżda din il-persuna qaltli li ma tridx taghmel ilma mbierek ghax tibza' li tniġġizha. Allura ddecidejt li naghmel ftit ilma tal-Madonna tal-Girgenti fuq imniehri u għedt talba lil Alla u lill-Madonna biex din il-felula tmur. Wara nofsinhar stess waqt li kont fuq ix-xogħol, ohti ċemplitli u qaltli li l-felula kienet waqgħetilha. Hi ma kinitx taf li jiena għamilt l-ilma mbierek fuq imniehri imma wara għeditilha kollox.

Mhux l-ewwel darba li meta jkollna xi mard naghmel ilma fuq mohhi, fuq fommi u fuq qalbi u nghid it-talba: "Ġesù f'mohhi, Ġesù f'fommi, Ġesù f'qalbi" u wara nghid talba lill-Madonna ghaliex il-grazzji jigu minn Ġesù permezz ta' Marija. Rajt hafna fejqan bis-sahha ta' dan l-ilma tal-Madonna tal-Girgenti.

Hija kellu infezzjoni fuq il-pali ta' saqajh u dam hafna jaghmel ċertu ingwent minghajr ebda effett. Darba jiena għedtlu biex jaghmel ftit ilma tal-Madonna u wara li ghamel ftit minn dan l-ilma, beda jara progress u wara gimgha kien imfejjaq.

Zija anzjana kellha soghla qawwija u kont niddejjaq nismaghha tisghol. Darba tajtha ftit ilma tal-Madonna tal-Girgenti u minn l-ghada ma soghlitx iżjed.

P. Mifsud mill-Hamrun kitbet hekk:

Kien it-28 ta' Ġunju 2000, meta qomt b'ghajni mdemma u ghalhekk ghamilt appuntament ghand speċjalista ta' l-ghajnejn. Dan invistani fl-4 ta' Lulju fejn gharrafni li kienet inqatli vina minn ghajni. Ried jarani l-isptar biex jaghmilli xi testijiet fejn irrizulta li d-dema waqatli fuq il-habba t'ghajni. Gharrafni li laser ma setax jaghmilli u ghamluli appuntament iehor ma' speċjalista Amerikan fuq ir-retina ta' l-ghajn. Dan qalli li hemm bżonn ta' operazzjoni ghaliex ghajni kienet imxaqqa u jipprova isalvali din ghaliex jaf jiġri l-istess fl-ghajn l-oħra. Id-deċiżjoni jekk kellhiex issir l-operazzjoni jew le kellha tiġi diskussa ma' Professur iehor u ghalhekk jien kelli nerġa' mmur l-isptar it-Tlieta 18 ta' Lulju 2000 biex jerġghu jinvistawni. Sa dan it-tant jien bqajt nitlob lill-Madonna tal-Konsagrazzjoni u kollega tiegħi tax-xogħol ġabli l-ilma mill-Girgenti biex jiena inxarrab ghajnejja bih. Il-Hadd 16 ta' Lulju, jiena tlaqt lejn il-Girgenti, it-triq ma stajtx insibha iżda jiena tlabtha lill-Madonna biex turini t-triq ghaliex jiena dik il-lejla ghandha ridt immur. It-triq ma domtx ma sibtha u hekk kif inżilt mill-karozza smajt il-ġemgħa li kien hemm miġbura fis-Santwarju trodd is-salib u bdejt ngħid ir-rużarju magħhom. Lill-Madonna tlabtha biex tiskansni mill-operazzjoni. Wara li għedna r-rużarju bqajt nitlob waħdi. Ma kontx għadni fiqt iżda l-paċi li kien hemm fija m'hemmx kliem biex infissirha u ma stajtx nieqaf nitlob. Waqft ghaliex kien qed jidlam u peress li ma kontx qeghda nara minn ghajn wahda ridt nirritorna d-dar qabel ma jidlam ghaliex kelli nsuq.

Kien sewwa sew it-Tnejn 17 ta' Lulju 2000 meta filghaxija qabel ma tlajt norqod bdejt ngħid ir-rużarju, u wara l-ewwel posta ghamilt ftit ilma fuq il-kappell ta' ghajni. F'Daqqa wahda qabadni hruq kbir u bejni u bejn ruħi jien għedt, "Dan kif qeghda tahragni ghajni. Dan ilma mirakuluż tal-Madonna. Ġid biss jista' jaghmilli mhux deni." Meta jiena nahsel wiċċi bl-ilma tal-vit xejn ma nhoss. Komplejt ngħid ir-rużarju u lanqas ilhaqt temmejt l-Ave Marija li kien imiss meta l-hruq waqaf f'daqqa. Jien komplejt nitlob.

L-ghada filghodu kien imissni mmur l-isptar biex jiġi deċiż jekk l-operazzjoni kinetx ser issir jew le minhabba li kellha tkun operazzjoni perikoluża u b'kumplikazzjonijiet.

It-Tlieta 18 ta' Lulju 2000 jiena mort l-isptar. Staqsewni jekk il-vista tiegħi kinitx ftit ahjar. Jiena hassejtni li bdejt nara u hekk għedt, iżda l-Professur ried jinvistani mill-ġdid. Qalli li d-demgħa kienet imxiet minn fuq il-habba għall-ġenb ta' ghajni u qalli, "Għajnek qeghda tfieq wahedha." Kelli ngħaddi għand it-tieni speċjalista barrani (speċjalista fuq il-habba ta' l-ghajn). Dan invistani bl-apparat li ġab miegħu mill-Amerka u qalli dan il-kliem, "I am glad for you. Your eye has healed. God bless you."

Jiena dan inqisu bhala miraklu u b'din it-testimonjanza nixtieq inwassal dan il-messaġġ: Itolbu, dejjem qeghdu lil Alla qabel kollox f'hajjitkom – GHALIH KOLLOX POSSIBBLI.

R. Farrugia kitbet: Nirringrazzja lil Alla tal-grazzja li qlajt. Permess ta' Ommu Marija ser ikollna tarbija. Grazzi lill-Madonna tal-Girgenti.

C. Debattista kitbet: Jiena qeghda nikteb biex naqsam magħkom dik li nqisha bhala grazzja kbira li qlajt minghand il-Madonna tal-Konsagrazzjoni u tlabt ukoll lil Ġuża Mifsud.

Il-kas ġara hekk: F'Jannar li għadda ohti mardet serjament u b'konsegwenza ta' dan mohħha ma bediex jahdem sewwa. Kienet waslet fi stat li t-tabib qalilna li m'hemmx soluzzjoni oħra hlief li nohduha fi sptar tal-mohħ. Ahna ma xtaqniex li dan isehh, iżda mill-banda l-oħra kienet ta' piż kbir għalina.

Ġurnata minnhom kont tant imdejja aktar mis-soltu. Ġie f'idejja il-fuljett *Lehen il-Girgenti*. Tlabt bil-qalb lil Ġuża Mifsud u wegħedtha li nqassam hamsin santa tal-Madonna tal-Konsagrazzjoni jekk ohti terġa tiġi normali.

L-ghada stess ohti bdiet ġejja għall-ahjar u sal-lum li qeghda nikteb (30/04/2000) giet normali għal kollox. Jiena deherli li b'pillola wahda biss li tajtha ma kellhiex tiġi tajba mill-ewwel.

GRAZZI MILL-QALB LIL BRO. VICTOR

Kien bis-saħħa ta' Bro. Victor Privitera li dan il-fuljett kellu l-bidu tiegħu. Sa minn qabel ma kien membru tal-Kumitat Moviment Madonna tal-Konsagrazzjoni, Bro. Victor kien jattendi l-laqgħat fil-Girgenti u kien iħoss li dan il-Moviment għandu jkollu l-lehen tiegħu sabiex kemm il-membri kif ukoll il-poplu Malti u Ghawdxi jinżamm infurmat b'dak li jkun qed jiġri.

Kien ġie mistieden għal-laqgħa tal-Kumitat sabiex b'mod formali jressaq l-idea tiegħu fil-preżenza ta' Ġuża wkoll. Din l-idea intgħoġbot minn kulhadd u ġie mahtur bhala l-Editor ta' dan il-fuljett.

Għal għaxar snin shaħ Bro. Victor hadem bis-shiħ u b'entuzjażmu kbir sabiex kull tliet xhur jippubblika dan il-fuljett. Iżda dan l-ahħar huwa hass li minhabba raġunijiet ta' età huwa għandu jagħti r-responsabbiltà tiegħu li xi hadd iżgħar minnu. Madankollu, minkejja li rriżenja mill-kariga tiegħu ta' Editor, huwa xorta ser jibqa' jieh u hsieb il-*printing* u t-tqassim ta' dan il-fuljett li hu tant għal qalbu.

Grazzi Bro. Victor, grazzi mill-qalb. Inti kont hafna strumentali sabiex il-messaġġ tal-Madonna tal-Konsagrazzjoni u l-grazzji li jinqalghu permezz ta' l-interċessjoni tal-Madonna u ta' Ġuża Mifsud jsiru magħrufa. J'Alla dan is-suċċess jibqa' fis-seħħ fis-snin li ġejjin.